



Kunsill Lokali Fontana

Minuti tas-66 (sitta u sittin) Laqgħa tal-Kunsill Lokali Fontana li saret nhar it-Tnejn 30 ta' April 2012 fis-Sala tal-Komunità. Bdiet fil-5.40p.m.

Prezenti għall-laqgħa:

Sindku: Is-Sur Saviour Borg

Viċi-Sindku: Is-Sur Anthony Borg

Kunsilliera: Is-Sur Victor Cefai  
Is-Sur Horace Micallef

L-Aġent Segretarju Eżekuttiv: is-Sur Joseph Farrugia

Skuzat: Is-Sur Lorry Apap

## **1. Talba**

- 1.1 Il-laqgħa kienet preseduta mis-Sindku s-Sur Saviour Borg. Bdiet b'talba mill-Aġent Segretarju Eżekuttiv.

## **2. Qari u Approvazzjoni tal-Minuti**

- 2.1 Il-Minuti tal-Laqgħa numru 64, li saret nhar il-Ħamis 29 ta' Marzu 2012 u tal-Laqgħa t'Urgenza numru 65, li saret nhar il-Ġimgħa 27 t'April 2012 kienu tqassmu qabel u għalhekk ġew mġoddija bħalha moqrija u approvati unanimament. Is-Sindku u l-Aġent Segretarju Eżekuttiv iffirmaw il-Minuti.

## **3. Prezentazzjoni tal-Audited Financial Statements 2011**

- 3.1 L-Aġent Segretarju Eżekuttiv għamel kollegament ma' Johanna Caruana, l-Accountant, kif kien deċiż fil-laqgħa t'Urgenza tas-27 t'April 2012 biex tispjega ftit dawn l-aġġustamenti li kienu saru għall-*Financial Statements* 2011. Is-Sinjura Caruana tat spjega tal-aġġustamenti li saru u rrispondiet mistoqsijiet li kellhom il-Membri prezenti. Wara, l-Membri tal-Kunsill prezenti qablu mal-*Audited Financial Statements* u għalhekk dawn ġew iffirmati mis-Sindku u mill-Aġent Segretarju Eżekuttiv.

## **4. Hatra tal-Bord għall-Għażla ta' Segretarju Eżekuttiv**



Kunsill Lokali Fontana

- 4.1 Il-Viċi-Sindku, is-Sur Tony Borg informa lill-Membri tal-Kunsill u talabhom biex fis-6.30pm jiġi skużat mill-Laqgħa peress li ried imur Malta mal-vapur tas-7.00p.m. u staqsa x'ser jiġi diskuss rigward il-ħatra tal-Bord tal-Għazla. Peress li l-Viċi-Sindku mdahħal fil-Bord, il-Kunsill qabel li tiġi diskussa din it-tema issa imbagħad il-Laqgħa titkompla skond l-Aġenda. L-Aġent Segretarju Eżekuttiv informa lill-Membri tal-Kunsill illi nhar it-18 t'April 2012 tefa' r-rizenja tiegħu minn Aġent Segretarju Eżekuttiv u li ma kienx ser japplika għall-post ta' Segretarju. Is-Sindku qal li l-Aġent Segretarju Eżekuttiv kien infurmah li f'it taz-żmien ieħor kien ser jitlaq. Is-Sindku qal li jekk ser jiġri hekk irid jitlob lid-Dipartiment tal-Gvern Lokali biex jinħatar Aġent Segretarju Eżekuttiv biex il-Kunsill ikompli jiffunzjona sakemm jinħatar Segretarju Eżekuttiv. L-Aġent Segretarju Eżekuttiv qal ukoll li fl-aħħar laqgħa kien qal li kellu jorog is-Sejha għall-applikazzjoni wara li jkun gie stabilit minn ser ikun is-Segretarju tal-Bord. L-Aġent Segretarju rrimarka li l-ewwel kien gie nfurmat verbalment mid-Dipartiment tal-Gvern Lokali li s-Segretarju tal-Bord jahtru l-Kunsill u jkun hemm l-approvazzjoni tal-istess Dipartiment kif ukoll tal-Assoċjazzjoni tal-Kunsilli Lokali u mbagħad gie nfurmat li s-Segretarju tal-Bord irid jahtru d-Dipartiment b'konsultazzjoni mal-Assoċjazzjoni tal-Kunsilli Lokali. Peress li l-Aġent Segretarju tefa' r-rizenja tiegħu, huwa gie nfurmat mis-Sur Adrian Mifsud, Head of Training, Human Resources, Administration, and EU & International Affairs, li l-istess Aġent Segretarju seta' joqgħod is-Segretarju tal-Bord, minflok is-Sinjorina Josephine Borg li kienet aċċettat li toqgħod bħala Segretarju tal-Bord, u talbu biex imexxi bil-proċess tal-għazla b'mod immedjat. Is-Sinjorina Josephine Borg għandha tiġi nfurmata b'dan. Għalhekk, l-Aġent Segretarju informa lill-Membri tal-Kunsill li hu hareġ is-sejha għall-Applikazzjoni nhar l-24 t'April 2012. Għalhekk il-Bord tal-Għazla ser ikun iffurmat mill-Viċi-Sindku, is-Sur Tony Borg, mill-Kunsillier is-Sur Victor Cefai, is-Sur Adrian Mifsud u s-Sur George Cassar peress li s-Sinjorina Josephine Borg kienet infurmat lill-Aġent Segretarju Eżekuttiv li hi ma xtaqitx tkun Membru tal-Bord. L-Aġent Segretarju qal ukoll li hu kien irċieva l-lista mingħand id-Dipartiment tal-Gvern Lokali ta' dawk li huma elegibbli biex japplikaw għall-post ta' Segretarju biex b'hekk wara li tagħlaq il-gurnata tal-Applikazzjoni, il-Membri tal-Bord ikun jistgħu jimlew id-Dikjarazzjoni li huma m'għandhom kunflitt ta' nteress biex ikun Membri tal-Bord. Is-Sindku stqarr li l-Viċi-Sindku, is-Sur Tony Borg kien astjena rigward l-għoti tal-offerta tal-fanali dekorattivi li kellhom jithallsu il-parti sostanzjali tagħhom mill-Iskema ta' Eko-Għawdex, peress li din harġet mill-Ministeru għal Għawdex, issa jekk jiġi xi haddiem japplika minn



tal-Ministeru t'Ghawdex, x'ser jigrì? Il-Viçi-Sindku wiegeb li hu ikun lest li jirriżenja minħabba kunflitt ta' nteress jekk lil din il-persuna jkun jafha. L-Aġent Segretarju informa wkoll li skond il-linji gwida għall-ħatra ta' Segretarju Eżekuttiv, il-Bord ikun hemm bżonn li jiltaqa' biex jiddiskuti fuq liema kriterji ser jintgħażel is-Segretarju Eżekuttiv. Is-Sindku qal li hu jixtieq li jintagħżel xi hadd li jkun jaf jagħmel l-accounts kif kien isir fl-imghoddi.

## **5. Korrispondenza**

### **5.1 Memos**

- 5.1.1 Memo 16/2012: Direzzjoni dwar l-Ewwel Laqgħa tal-Kunsill Lokali
- 5.1.2 Memo 17/2012: Skema EGOV4U għall-Kunsilli Lokali – it-tieni parti.
- 5.1.3 Memo 18/2012: Mistoqsija Parlamentari Nru. 33851 rigward l-ammont tal-kontijiet tat-telefon, linja linja li kull Kunsill Lokali għandu għas-sena 2010, 2011 u sa 31 ta' Marzu 2012? Jista' jippreżenta l-istess informazzjoni għax-xahar ta' Marzu 2012?

### **5.2 Korrispondenza**

- 5.2.1 Risposta mingħand is-Sur Cleavon Vella rigward il-Mistoqsija Parlamentari Nru. W539 dwar il-fanali ta' Sqaq il-Lunzjata. Id-Dipartiment informa li tajjeb li l-Kunsill jiċċekja min installa dawk il-fanali fi propjeta privata, għaliex u jekk hemmx xi tip ta' ftehim mal-Enemalta/individwu privat dwarhom. Is-Sindku nforma li dan il-fanal ttranġa minn xi hadd u qed jixgħel. Qal li nhar il-Ġimgħa l-Kbira ra lil xi haddiema ta' l-Enemalta jirrangaw xi ħsarat f'dan il-fanal. Huwa nforma lill-Kunsill li s-Sur Toni Cassar qallu biex ma jgħaddix minn dak l-isqaq għax dak hu propjeta privata.
- 5.2.2 Email mingħand is-Sur Adrian Mifsud, Head of Training, Human Resources, Administration, and EU & International Affairs biex l-Aġent Segretarju Eżekuttiv jibqa' fil-post sakemm jilhaq is-Segretarju Eżekuttiv il-ġdid.
- 5.2.3 Email mingħand is-Sur Sandro Drago mid-Dipartiment tal-Kuntratti fejn informa li rigward il-Kuntratt tal-*Patching with Hot Asphalt in various Streets of Fontana*, li ladarba l-Kuntratt għadu ma spiċċax, l-aħjar hu li l-Kunsill jieħu parir legali. L-Aġent Segretarju Eżekuttiv informa li hu flimkien mas-Sindku ltaqgħu mal-Avukat Dr. Samuel Azzopardi li huwa wkoll is-Sindku tar-Rabat, Ghawdex, fejn ta' l-parir li l-Kuntratt tal-*Patching* għandu jaqa' u tohroġ Sejha ġdida għax il-Kuntratt għalaq. Rigward is-



Kunsill Lokali Fontana

Sejha li kien hareġ għall-*Collection of Domestic Waste*, l-Avukat staqsa dwar il-garanzija bankarji ta' dawk li tefgħu l-offerti. L-Aġent Segretarju qal li l-Kunsill għadu ma rċieva xejn bil-miktub mingħand l-Avukat. Il-Kunsillier is-Sur Horace Micallef staqsa x'jiġifieri li l-Kuntratt għadu ma spiċċax. L-Aġent Segretarju qal li l-Kuntratt kien sa Ottubru 2011 u li garanzija bankarja għalqet f'Diċembru 2011. Is-Sindku nforma lill-Membri li aktar kmieni f'dik il-ġurnata, il-Kunsill kien gie nformat mill-*Gozo Action Group* li t-tieni fażi tal-proġett ta' Wied Siekel kien intgħazel u li kien ser jiġi ffinanzjat mill-Mizura 313 tal-Programm *Leader*, li kien applika għaliha l-Kunsill. Hawnhekk il-Viċi-Sindku, is-Sur Tony Borg u l-Kunsillier is-Sur Horace Micallef staqsew jekk jistax isir *culvert* għall-ilma biex imbagħad jiġi mqabbad mat-triq. Is-Sindku staqsa fejn ser isir dan il-*culvert* għax dan ser isir in-naħat'isfel min-naħa tal-Gvern, mill-*bollard* 'l barra. Il-Viċi-Sindku qal li fil-ġimgħa preċedenti kien għamel laqgħa mal-Inġinier u mal-Perit Angelo Portelli fuq it-Triq il-Għajn u gie deċiż li din issir kollha mill-Knisja 'l isfel sa Triq ix-Xlendi u li ser jgħaddu żewġ cables tad-dawl biex jaqtgħu il-*high tension*. Qal li l-kwistjoni hi meta ser isir dan ix-xogħol. Il-Viċi-Sindku qal ukoll li qed jaħdem biex issir Triq l-Isptar San Ġiljan, iżda dan jiddependi mill-prijoritajiet tal-Ministeru għal Għawdex. Is-Sindku qal li dwar it-tkomplija tal-*culvert* ta' Triq l-Isptar San Ġiljan, hu kellem lill-perit fil-preżenza tal-Aġent Segretarju Ezekuttiv, li qallu li ma jaf xejn dwaru u li kien kiteb xi ittri iżda ma kellux risposti. Dan wara li l-Viċi-Sindku kien informa li dan ser jtkompla. Dwar ix-xogħol bit-tarmac mill-knisja sa Pjazza l-Għejjun, il-perit qal li jekk ma jkunx hemm appelli, ix-xogħol irid jibda fi ftit ġimgħat oħra.

- 5.2.4 Email mid-Dipartiment tal-Gvern Lokali rigward Skeda Ċ ta' L.S. 441.04 (Regolament dwar Attivitajiet li jeħtieġu l-Permess mill-Kunsill Lokali) – Permess numru 6: Twaqqif ta' xi Posta jew Kjosk. Is-Sindku qajjem punt u l-Kunsill qabel unanimament illi jekk jiġi xi hadd biex iwaqqaf kjosk għal żmien il-festa fi Triq il-Kardinal Alessandru Franchi, il-permess ma jingħatalux. Il-Kjosks fi żmien il-festa għandhom jintramaw fejn isiru s-soltu.
- 5.2.5 Email mid-Dipartiment tal-Gvern Lokali rigward CIP – re open calls IEE u ICT PSP.
- 5.2.6 Email mid-Dipartiment tal-Gvern Lokali rigward *sample proposal* dwar *Street Furniture*.
- 5.2.7 Email mid-Dipartiment tal-Gvern Lokali rigward il-Bord ta' Governanza Lokali – Avviż Legali Nru. 63 tal-2010 / Kodiċi ta' Etika għar-Rappreżentanti Eletti tal-Gvern Lokali.
- 5.2.8 Email mid-Dipartiment tal-Gvern Lokali rigward Servizzi ta' Prevenzjoni mogħtija mis-SEDQA.



Kunsill Lokali Fontana

- 5.2.9 Email mingħand Ms. Isabella Camilleri Aquilina, Dipartiment tal-Gvern Lokali rigward Memo 38/2008 – *Energy Saving Scheme*. L-Aġent Segretarju Eżekuttiv informa lill-Membri li hu rrispondiha li l-flus minn din l-iskema diġa kien hadhom il-Kunsill.
- 5.2.10 Email mis-Sur Pio Farrugia, Dipartiment tal-Gvern Lokali b'risposta għaž-żewġ ittri li l-Kunsill bagħat lill-Ministru rigward ir-*Resurfacing* ta' Triq il-Għajn u ta' Triq l-Isptar San Ġiljan. Id-Dipartiment talab lill-Kunsill li biex ikunu jistgħu jikkonsidraw li jzidu l-għajna finanzażja, kellhom bżonn l-istima riveduta tal-Perit u d-dokumenti relatati mal-offerti mitfugħa mill-Kuntrattur.
- 5.2.11 Email mingħand Ms. Isabella Camilleri Aquilina, Dipartiment tal-Gvern Lokali biex ix-xogħolijiet relatati ma' Memo 07/2010 – *Better Accessibility* ikunu lesti sat-8 ta' Diċembru 2012 u biex il-Kunsill jibgħat l-irċevuti sa l-aħħar tas-sena 2012.
- 5.2.12 Email mingħand Ms. Isabella Camilleri Aquilina, Dipartiment tal-Gvern Lokali biex ix-xogħolijiet relatati ma' Memo 10/2010 – *Alternative Energy* ikunu lesti sal-31 ta' Diċembru 2012 u biex il-Kunsill jibgħat l-irċevuti sa l-aħħar ta' Jannar 2013.
- 5.2.13 Email mingħand Lorraine Micallef St. John, Dipartiment tal-Gvern Lokali – PPP – Toroq Update.
- 5.2.14 Email mingħand Antonella Borg, Dipartiment tal-Gvern Lokali rigward is-€6,095.73 fi hlasijiet li l-Kunsill għandu jagħti lil WasteServ għat-*Tipping Fees*. L-Aġent Segretarju informa li parti mill-Allokazzjoni tal-Gvern Ċentrali suppost tmur għat-tipping fees, għalhekk fuq ordni tad-Dipartiment tal-Gvern Lokali, peress li l-Kunsill ilu ma' jhallas lil WasteServ minn Ġunju 2010, il-Kunsill għandu jhallas lil WasteServ dawk l-ammonti li qed jirċievi mill-Gvern Ċentrali għat-*tipping fees*. Is-Sindku qajjem il-punt x'ser jgħri mill-kontijiet l-oħra pendenti li l-Kunsill qed jirċievi li fihom hemm inkluz ukoll l-ammonti tal-Kunsill ta' Kerċem, u jekk il-WasteServ għandhiex dritt tiftaħ xi kawża għall-kontijiet l-oħra wara li l-Kunsill ikun hallas dak li gie mitlub mid-Dipartiment. Huwa qal li għandha tinkiteb ittra dwar dan. L-Aġent Segretarju spjega li kull xahar, il-Kunsill qiegħed jirċievi Invoice biex iħallas €477.66 ta' 20 tunnellata ta' skart domestiku. Qal ukoll li din il-figura għet stabilita mill-GRTU flimkien mal-Uffiċċju Nazzjonali tal-Istatistika.
- 5.2.15 Email mingħand Jimmy Magro, Segretarju Eżekuttiv, Assoċjazzjoni tal-Kunsilli Lokali rigward il-Hlas għall-*Tipping Fees*.
- 5.2.16 Email mingħand Ramona Portelli, Dipartiment tal-Gvern Lokali rigward Laqgħat ta' Informazzjoni – Insaħħu l-Gvern Lokali, li qed isiru bil-kollaborazzjoni tal-MEUSAC.



- F'dan il-hin, fis-6.35p.m., il-Viċi-Sindku talab li jiġi skużat mill-laqgħa peress li ried imur Malta, iżda qabel hareġ qali li rigward il-*Performance Bonus* tal-Aġent Segretarju Eżekuttiv is-Sur Joe Xiberras, irrakomanda li nagħtuh il-massimu li nistgħu għax dan hađem u hađem tajjeb.
- 5.2.17 MEPA – *Initial Setting Out Scheme Alignment* rigward l-*Upgrading of boundary wall including partial demolition of existing structure and fixing of information panel*, peress li issa l-MEPA trid il-linja tat-triq.
- 5.2.18 MEPA – *Formation of exit on Trejjet ix-Xaghri for underground shelter*. Il-Kunsillier is-Sur Horace Micallef staqsa fejn ser tkun il-bokka li l-Kunsill qed jitlob li tinfetaħ u s-Sindku wiegħbu li din ser tkun fil-ġenb ta' Trejjet ix-Xaghri, kif jindika il-garigor li hemm fix-xelter.
- 5.2.19 Transport Malta biex jinfurmaw li kienu irċivew l-ittra tal-Kunsill biex isiru *yellow lines* quddiem il-garaxx tas-Sur John Galea fi Triq ta' Mulejja.
- 5.2.20 Ittra mingħand is-Segretarjat Privat tal-Ministru tal-Intern u l-Affarijiet Parlamentari biex jinfurmaw li l-Ministru rċieva l-ittra li ntbagħtitlu nhar it-2 t'April 2012.
- 5.2.21 NSO – Stharrig dwar il-Kompozizzjoni tal-Iskart Municipali.
- 5.2.22 WasteServ – Ġbir ta' Informazzjoni rigward il-Ġbir ta' Skart Domestiku u dak Riċiklabbli.
- 5.2.23 BOV – il-Garanzija Bankarja għad-dokument tal-Offerta FONQ07/2011 ta' Gatt Tarmac Ltd. għal *resurfacing* ta' żewġ toroq fil-Fontana giet imġedda sas-7 ta' Lulju 2012.
- 5.2.24 Email mingħand Ms. Melanie Drury ta' MyDestination biex tinforma li kienet irċeviet l-applikazzjoni tal-Kunsill bl-4 postijiet ta' fejn ser jittiehdu r-ritratti 360° u talbet lill-Kunsill jekk għandhomx ritratti tal-lokali biex jiġu nklużi fis-sit elettroniku. Il-Kunsillier is-Sur Horace Micallef staqsa jekk dawn jistgħux jiġu fi żmien il-festa.
- 5.2.25 Dr. Joseph Grech – għan-nom tas-Sur Nicholas Zammit rigward l-Offerta ta' Ġbir ta' Skart Domestiku. Ġie deċiż li tintbagħtlu risposta li l-Kunsill qed jistenna l-parir legali.
- 5.2.26 Dr. Carmelo Galea & Associates għan-nom tan-Nutar Enzo Dimech rigward il-ħsarat li garrab s-Sur Steve Dimech fl-incident li kellu fi Triq l-Isptar San Ġiljan, Fontana nhar l-4 ta' Diċembru 2011 u qed jitlob l-ammont ta' €1,603.70 għad-danni li garrab. Is-Sindku ppropona u l-Kunsill qabel unanimament li l-Kunsill ma' kienx qieghed jagħmel xogħol f'dik it-triq u li l-imsemmija triq ma taqax taht ir-responsabilta tal-Kunsill Lokali.





Kunsill Lokali Fontana

- 5.2.27 ETC – Ktejjeb bir-regolamenti u nformazzjoni relatati mal-iskema: Xogħol fil-Kommunità għall-entitajiet li jagħmlu użu minn din l-iskema u Ktejjeb bil-kundizzjonijiet għall-parteċipanti nfushom.
- 5.2.28 MEPA – Lista ta' Applikazzjonijiet godda fil-lokalita tal-Fontana.
- 5.2.29 Kunsill tal-Ktieb – Stedina Proġett Ktieb qabel torqod.
- 5.2.30 Kunsill Lokali Lija – Hruġ ta' Default Notices.
- 5.2.31 Kunsill Lokali Żabbar – Hruġ ta' Default Notices.
- 5.2.32 Gozo Action Group – *Rural Gozo Photo Competition*.
- 5.2.33 Micallef Joe Travel – Ġurnata Kultural ġewwa Ragusa – Mejju/Ġunju 2012. Is-Sindku ppropona u l-Kunsill qabel unanimament biex il-Kunsill jibda jaħseb għall-mawra oħra fi Sqallija nhar il-5 ta' Lulju 2012. Il-Kunsillier Victor Cefai ppropona biex din tinkludi agri-turiżmu. Is-Sindku qal li hu kien ser ikellem lil Mario Spiteri biex jiċċekja dwar postijiet u il-prezz u biex ihejji programm.
- 5.2.34 Soċjeta Mizikali Madonna tal-Ġilju – Kotba Akkademiċi mis-Soċjetà Muzikali Madonna tal-Ġilju, Mqabba.
- 5.2.35 Email minghand Ms. Amanda Abela, Segretarja Eżekuttiv, Kunsill Lokali Għajnsielem rigward stedina minghand wiehed mill-Kunsillier t'Għajnsielem biex il-Kunsilliera u s-Segretarji Eżekuttivi tal-Kunsilli Għawdxin jiltaqgħu għall-ikla xi darba u jiddiskutu il-hidma tal-Kunsilli rispettivi.

### **5.3 Ilmenti**

- 5.3.1 Ilment minn Luċija Portelli ta' 92, Triq l-Isptar San Ġiljan, Fontana, fejn qed tilmenta li quddiem il-garaxx ta' Wenzu Portelli hemm xi toqob fit-triq li qed ikunu ta' nkonvenjent u periklu għal pubbliku. Is-Sindku qal li meta jidhol is-Sur Joe Joe Mercieca, mit-*time-off* li qed jieħu, jgħidli biex imur u jirrangahom.
- 5.3.2 Ilment minn Nancy Custo ta' 'Ortensia', Triq il-Qalb ta' Ġesù, Fontana, fejn qed tilmenta li quddiem il-bieb tar-residenza tagħha hemm toqba li qed iżzomm l-ilma u xi hofor żgħar oħra u għalhekk qed titlob biex isir ftit siment u jitwitta ftit biex ma jibqax izomm ilma u ħmieġ. L-Agent Segretarju qal li s-Sur Joe Joe Mercieca, il-haddiem tal-Kunsill ġa rranġa dawn it-toqob.
- 5.3.3 Ilment minn Mario Galea ta' 'Sacro Cour', Triq Carolina Cauchi, Rabat, Għawdex fejn qed jissuggerixxi li l-biċċa triq li tinsab fi Triq tal-Għajn, bejn Triq il-Kappillan Hili u Triq il-Qalb ta' Ġesù, issir 'one-way' l'isfel biss. Dan għax qed ikun hemm *traffic jams* kontinwament. Żdiedu ħafna l-vjaġġi tal-Arriva, żdiedu l-coaches tat-turisti, d-*double deckers* tat-turisti u t-trakkijiet kbar tal-ġebel. Barra minhekk Triq ir-Repubblika hija *one-way* l'fuq biss u għalhekk it-traffiku min-naħa tal-Punent qiegħed jgħaddi kollu



Kunsill Lokali Fontana

minn Triq il-Ghajn. Jekk kien hemm, qabel, problema li Triq Sir Arturo Mercieca kienet tkun maghluqa fil-hin ta' l-iskola, din issa m'ghadhiex tezisti ghax issa din it-triq qiegħda tibqa' miftuħa fil-hin tal-ftuħ u għeluq ta' l-iskola. Il-Membri tal-Kunsill ma qablux ma dan is-suggeriment ghax b'hekk minn Triq il-Qalb ta' Ġesù ma jghaddi xejn waqt li aktar traffiku kien ser ikollu jghaddi minn Triq il-Kappillan Ħili. Fuq kollox il-Kunsill qal li din mhix komputu tal-Kunsill, peress li hija triq arterjali.

- 5.3.4 Ilment minn Mario Micallef ta' 'Hyacinth', Flt. 6, Fontanella Gardens, Triq is-Sajjieda, Fontana u minn Freddie Attard ta' 'Soleado', Dun Karm Street, Birkirkara Bypass, Birkirkara biex il-madum li hemm fil-parti tal-Fontanella Gardens għandu jinbidel u jsir wiehed li ma jizloqx u jsir jaqleb 'l barra. Qal li jifhem li dan hu propjeta privata imma japprezza jekk il-Kunsill ikellem lill-kuntrattur biex dan jibdlu. Fil-jum li ressqu l-ilment, is-Sur Freddie Attard zelaq fuq dan il-madum u qasam rasu u ħa daqqa ġo wiċċu bin-nuċċali. Kellu jmur l-isptar u anke jagħmel rapport lill-Pulizija. Is-Sindku u l-Kunsillier Victor Cefai qablu unanimament li dan hu propjeta privata u għalhekk il-Kunsill ma jista' jagħmel xejn waqt li l-Kunsillier is-Sur Horace Micallef astjena peress li joqgħod f'dan il-kumplex.

## **6. Fontana Fireworks Festival**

- 6.1 Is-Sindku nforma lill-Membri tal-Kunsill li nhar it-18 t'April 2012, hu flimkien mal-Aġent Segretarju Eżekuttiv marru Malta u kellhom laqgħa fil-Każin King George V tal-Imqabba mal-membri tal-Kmamar tan-Nar ta' St. Mary's Fireworks, Mosta; St. Mary's Fireworks, Hal-Ghaxaq; St. Leonard Fireworks, Kirkop; Lourdes Fireworks Factory, Qrendi; St. Mary's Fireworks, Mqabba u ma' tal-Każin King George V, Mqabba, fil-preżenza tas-Sur Joe Mangion, l-organizzatur tal-Fontana Fireworks Festival fejn ġie iffirmit kuntratt ta' x'ser jorganizza l-Kunsill u x'ser jipprovdu huma bħala parteċipanti ta' dan il-Festival. Barra minhekk tlesta wkoll il-poster li ser jiġi wkoll ippublikat bħal ma kienu ġew avvicinati mill-Aġent Segretarju Eżekuttiv, fil-*Let's Gozo Magazine* li ser jitqassam b'xejn mal-gazzetta *The Sunday Times* tal-20 ta' Mejju 2012 fejn jiġu stampati madwar 40,000 kopja. Dan ir-reklam ta' nofs paġna ser ikun jiswa €450. L-Aġent Segretarju informa lill-Membri li kien bghatt il-poster lis-Sur Dennis Dimech biex ikun jista' jgħib il-poster bħala reklam fuq dan il-magazine. Is-Sindku ssuggerixxa u l-Kunsill qabel unanimament li jsir flyer f'kull dar Ghawdex. Is-Sindku semma wkoll il-*facebook* u *t-twitter*. Il-Kunsillier is-Sur Horace Micallef issuggerixxa li jsiru xi sitt





Kunsill Lokali Fontana

posters kbar u jitwahhlu madwar Ghawdex. Il-Kunsillier Victor Cefai irrimarka li importanti li wiehed jistudja sew fejn l-aktar li jkun hemm nies. Is-Sindku ssuġerixxa li għandna nkellmu lir-Sur Joe Mangion jekk nagħmlux muzika fejn il-Knisja. Is-Sindku qal ukoll li s-Sur Mangion issuġġerilu li peress li din il-festa ser tkun l-ewwel darba bin-nar wara t-traġedja tal-5 ta' Settembru 2010, xieraq li dan il-Festival tan-Nar jibda b'minuta silenzju b'rispett lejn il-vitmi. Il-Kunsill qabel. Is-Sindku qal li rridu niffinalizzaw ukoll mal-5 Kmamar tan-Nar l-oħra. Is-Sindku qal li n-nar ser jingarr is-Sibt 16 ta' Ġunju filgħodu u li l-Kunsill ser iħallas għall-ispejjeż tat-trasport.

## **7. Performance Bonus tal-eks Aġent Segretarju Eżekuttiv is-Sur Joe Xiberras**

- 7.1 L-Aġent Segretarju Eżekuttiv qal li l-*Performance Bonus* tal-Aġent Segretarju Eżekuttiv is-Sur Joe Xiberras ikopri l-perjodu mill-10 t'Ottubru sat-12 ta' Diċembru 2011. Is-Sindku qal li s-Sur Joe Xiberras gie fi żmien diffiċli fejn ma sabx koperazzjoni. Qal ukoll li s-Sur Joe Xiberras għamel l-aħjar li seta' fl-impjeg tiegħu mal-Kunsill, pero, li kellu nieqes, u biex ikun ġust ma' kulhadd, kien hemm ċertu affarijiet bħalma huma l-accounting, li hu ma kienx jaf jagħmlu u għalhekk il-Kunsill kellu jqabbad lil terzi persuni sabiex jagħmlu dan ix-xogħol. Għalhekk is-Sindku ppropona li jingħata 7.5%, l-istess bħal ma kienet ingħatat is-Sinjorina Josephine Borg. Il-Kunsill qabel unanimament ma' dan il-percentaġġ. Il-Kunsillier is-Sur Horace Micallef u l-Kunsillier Victor Cefai irrimarkaw li tul ix-xahrejn li dam jaħdem il-Kunsill, huma dejjem sabu għajna min-naħa tas-Sur Xiberras. Is-Sindku, f'isem il-Kunsill, ipprezenta lis-Sur Joe Xiberras, replika tal-Għajn il-Kbira b'ringrazzjament.

## **8. Tieni Fazi taċ-Ċentru Ċiviku**

- 8.1 Għal dan il-mument tal-laqgħa kien mistieden il-Perit is-Sur Gordon Vella. Huwa ġibed l-attenzjoni tal-Kunsill min kien ser jagħmel ix-xogħol tat-tqegħid tal-madam taz-zuntier tal-Knisja li kien inqala waqt it-twaqqiegh tal-fond 191 fi Triq il-Għajn. Is-Sindku qal li dan ix-xogħol irid isir qabel il-festa u li l-istess persuna li ser tkun qed tqiegħed il-madam tal-gebla tal-qawwi, tista' tirranġa l-madam taz-zuntier li nkiser minhabba ix-xogħol tat-tieni fazi taċ-Ċentru Ċiviku. Is-Sindku qal li nistgħu ngħidu lill-bennej, lis-Sur Toni Vella biex il-ħajt li hemm fuq iz-zuntier jista' jaqilgħu u li l-Kunsill irid jieħu hsieb jagħmel xi *fencing* mal-propjeta tas-Sur Toni Cassar minhabba safety. Il-Kunsill qabel. Is-Sindku ssuġġerixxa biex il-Monument tas-Sajjieda jsir fin-nofs tal-



Kunsill Lokali Fontana

binja l-ġdida, f'post li ma jtellifx it-tkomplija tal-bini. Il-Kunsill qabel. Is-Sindku semma wkoll u talab lill-perit biex wara li tghaddi l-festa tinhareġ is-Sejha għall-Kwotazzjoni biex isiru s-servizzi fil-*public convenience* il-godda li ser ikunu aċċessibli mis-Sala tal-Kommunità. Is-Sindku qal li din is-sejha trid tkopri s-servizzi tad-dawl u l-ilma, *drainage*, u t-tqeghid tal-madum tal-art u tal-ħajt. Il-Kunsill qabel.

## 9. Ghoti tal-Offerti

- 9.1 Rigward is-Sejha għall-Offerti biex tiġi pprovduta ġebbla tal-qawwi għall-bejt tat-tieni fażi taċ-Ċentru Ċiviku, il-perit qal li peress li din iż-żona hi esposta għall-elementi tax-xita u xemx u peress li fil-festa tkun esposta għal ħafna ħmieġ, id-dokument tal-offerti kien jitlob numru ta' rekwiziti. Il-Perit qal li wara li evalwa ż-żewġ offerti rriżulta li l-ebda kumpanija ma' taw ċerta nformazzjoni li ġew mitluba li jipprovdur, il-Perit sqarr li peress li m'għandniex l-informazzjoni biżżejjed biex tkun tista' ssir l-għażla t-tajba. Għalhekk is-Sindku ssuġġerixxa, u l-Kunsill qabel unanimament, biex din is-sejha terġa tohroġ mill-ġdid u talab lill-Perit biex fid-dokument il-ġdid jitlob aktar speċifikazzjoni u riżultati ta' testijiet li jkunu saru fuq il-ġebbla biex b'hekk wiehed ikun jista' jevalwa aħjar. Il-Kunsillier is-Sur Horace Micallef staqsa lill-perit jekk il-ġebbla riditx bilfors tkun waħda tal-qawwi jew nistgħux nibdluha iżda l-perit infurmah li dik kienet imnizzla fil-permess. Peress li x-xogħol tat-tqeghid tal-ġebbla ser idum ma jsir, il-Kunsilliera is-Sur Horace Micallef u s-Sur Victor Cefai ssuġġerew biex isir f'it siment biex jiġi eliminat id-diżlivell li hemm bejn iz-zuntier tal-knisja u l-bejt tat-tieni fażi taċ-Ċentru Ċiviku.
- 9.2 Sejha għall-Offerti *To place on site hardstone paving slabs to form finished floor, site at Fontana Civic Centre Phase 2*. L-Aġent Segretarju fetaħ iż-żewġ offerti li huma tas-Sur Tarcisio Xerri (€3,137.00) u tas-Sur Mario Gatt, ta' Gatt Tarmac Ltd. (€2,661.25). Il-Kunsill qabel li tingħata l-irħas jekk tiġi kkonfermata mill-perit.
- 9.3 Sejha għall-Kwotazzjoni *Supply and apply a waterproofing membrane to the roof slab and adjoining wall structures, site at Fontana Civic Centre Phase 2*. L-Aġent Segretarju nforma lill-Membri li l-Kunsill kien irċieva 4 Offerti: Tarcisio Xerri (€1,263.75); Paul Caruana (€1,758.00); Three Eight Nine Ltd. (€1,365.00) u Kevin Grech (€1,557.75). L-Aġent Segretarju qal li hu għadda l-istimi lill-perit biex ikun jista' jagħmel l-evalwazzjoni tiegħu. Il-Kunsill qabel li jagħti l-irħas jekk tiġi kkonfermata mill-perit.



Kunsill Lokali Fontana

- 9.4 Is-Sindku qal li jehtieg li l-Kunsill johrog is-Sejha għall-Offerti biex issir it-Tieni fazi ta' Wied Siekel kif ukoll is-Sejha biex isir xogħol ta' *Patching bil-Hot Asphalt* f'diversi toroq fil-Fontana. Il-Kunsill qabel. Rigward is-sejha ta' Wied Siekel, il-Kunsillier is-Sur Horace Micallef qal li mportanti li fid-dokument tal-offerti jkun hemm indikat li l-gebel ikun bħal dak li ntuża fl-ewwel fazi tal-proġett. Is-Sindku qal li d-dokumenti ta' dawn l-offerti għandu jkollhom il-valur ta' €50. Il-Kunsill qabel.
- 9.5 Is-Sindku nforma lill-Membri li Gie ffirmat l-kuntratt għat-tieni fazi tas-sistema ta' enerġija alternattiva għal-ewwel fazi taċ-Ċentru Ċiviku. Dan gie ffirmat mis-Sindku u l-Aġent Segretarju Eżekuttiv għan-naħa tal-Kunsill u mis-Sur Anthony Saliba għal-kumpanija *Solar Engineering Ltd.* Din għandha titlesta sal-11 ta' Mejju 2012.

## 10. Mistoqsijiet

- 10.1 Is-Sindku staqsa lill-Aġent Segretarju Eżekuttiv jekk il-Kunsill kienx irċieva xi risposta mill-Ministeru għal Ghawdex rigward il-mozzjoni li kien ressaq il-Kunsill lill-Ministeru biex iz-zuntier tal-Knisja isir bil-gebla tal-qawwi. L-Aġent Segretarju wieġeb li konna għadna ma rċivejna xejn u għalhekk il-Kunsillier is-Sur Horace Micallef talab li terġa' tintbagħat *reminder*.
- 10.2 Il-Kunsillier is-Sur Horace Micallef staqsa lis-Sindku rigward il-ħajt li hemm fil-periklu li jaqa' fi Triq il-Kardinal Alessandru Franchi jekk nistgħux nirrangawh u jitkompli kif inhu l-kumplement taċ-ċint. Is-Sindku qal li dak il-ħajt inbena meta kien għad m'hemmx triq minn sid id-dar madwar erbgħin sena ilu, imma issa peress li hemm it-triq irridu nieħd parir xi jrid isir min-naħa tagħna.
- 10.3 Il-Kunsillier is-Sur Horace Micallef staqsa lis-Sindku f'hiex wasal ix-xogħol fuq l-installazzjoni ta' bozza fi Triq Mons. Mikiel Buttigieg. Is-Sindku nforma li l-permess biex isir it-*trenching* kien għadu ma ħariġx. Dan għaliex is-Sur Chris Gauci kien dam ma mar biex jipproċedi biex jinħarġu l-permessi meħtieġa.
- 10.4 Il-Kunsillier is-Sur Horace Micallef staqsa rigward it-tappiera li hemm fi Triq il-Kappillan Hili quddiem id-daħla tal-Fontanella Gardens. Is-Sindku wieġeb li hu kien qal lill-Aġent Segretarju biex jikteb lil ta-GO Plc biex jiġu u jirrangaw din it-tappiera peress li kienet kull darba tidher fil-minuti u qisu hadd mhu qed jagħti kas.

## 11. Approvazzjoni ta' Kontijiet

- 11.1 Ċedola ta' pagamenti annessa. Il-membri lkoll qablu li jsiru l-pagamenti murija fiċ-ċedola annessa.



Kunsill Lokali Fontana

## 12. Mozzjonijiet

- 12.1 Ma tressqet l-ebda mozzjoni.

## 13. Materji Ohra

- 13.1 Is-Sindku nforma lill-Membri biex rigward il-Festa Tfal li ssir fi żmien il-Festa nkunu nistgħu mmexxu peress li din inghatajna l-fondi għaliha mill-iskema mahruġa mid-Dipartiment għall-attivitajiet sportivi 2012. Il-Kunsill qabel.
- 13.2 Is-Sindku ssuġġerixxa u l-Kunsill qabel illi ssir Hargha Soċjo-Kulturali f'Malta għar-residenti nhar il-Hadd 27 ta' Mejju 2012.
- 13.3 Is-Sindku ssuġġerixxa u l-Kunsill qabel biex niktbu lil Ministru l-Onor. Carmelo Mifsud Bonnici rigward il-multi li wehel il-Kunsill fl-2011, fejn jinghata spjega ċara għala l-Kunsill kien wehel dawk il-multi peress li r-residenti tal-Fontana qed ibatu dawn il-multi.
- 13.4 Il-Kunsillier is-Sur Victor Cefai irrimarka li l-problema rigward it-tappiera li kien fi Triq il-Kappillan Hili quddiem ir-residenza nru. 63, giet solvuta.
- 13.5 Is-Sindku nforma lill-Membri li l-Laqgħa mad-Dr. Petra Bianchi, Direttur tal-Ambjent, MEPA, rigward il-proġett tat-tindif tal-Wied tax-Xlendi ma kinitx ser issir peress li s-Sur Stephen Cachia kien aċċetta li jissorvelja x-xogħol hu. Is-Sindku nforma lill-Membri tal-Kunsill li nhar l-24 t'April 2012 inharget is-Sejha għall-Offerti biex isir dan ix-xogħol.
- 13.6 Is-Sindku nforma lill-Membri li l-Kunsill kien bagħat ittra lill-kuntrattur li qiegħed jagħmel ix-xogħol ta' bini tat-tieni fazi rigward il-ksur tal-kuntratt, kif kien ġie maqbul fil-laqgħa t'Urgenza tas-6 ta' Marzu 2012.
- 13.7 Is-Sindku ssuġġerixxa u l-Kunsill qabel unanimament biex jinbnew iż-żewġ garaxxijiet, li tagħhom ġa jeżisti l-permess, bhala t-tielet fazi taċ-Ċentru Ċiviku. Dan anke għall-fatt li hu ġa qed iżomm oġġetti tal-Kunsill fil-garaxx tiegħu sa mill-1996 peress illi l-Kunsill ma kellux post fejn jingabru l-affarijiet kif ukoll li kien hemm hafna affarijiet fis-Sala tal-Komunità li m'hemmx fejn inqieghduhom.
- 13.8 Is-Sindku semma li hemm bżonn biex isiru xi dwal tul it-taraġ li minn Triq ta' Mulejja jwassal sa Trejket ta' wara l-Idjar peress li hu mudlam u għalhekk issuġġerixxa biex isiru xi żewġ fanali. Il-Kunsill qabel.
- 13.9 Is-Sindku qal li ġie mitlub mill-Perit is-Sur Angelo Portelli biex nibghatu ittra lid-Direttur responsabbli mill-Proġetti u l-Iżvilupp fi hdan il-Ministeru għal Ghawdex biex Triq il-Munxar, tinqala' u



Kunsill Lokali Fontana

- ssir mill-ġdid u dan għar-raguni li meta kien hemm il-hsara fit-Triq tax-Xlendi, din it-triq għarbet hsarat konsiderevoli bl-ilma li daħal taħta.
- 13.10 Is-Sindku nforma lill-Membri tal-Kunsill li nhar it-3 t'April 2012 saret il-Harġa Soċjo-Kulturali għar-residenti f'Malta. Qal li fl-okkażżjoni tal-Ġimgħa l-Kbira, żorna l-knisja parrokkjali ta' Hal-Luqa fejn kien hemm l-istatwi tal-purċissjoni tal-Ġimgħa l-Kbira kif wkoll wirjiet fiż-żewġ kazini tal-Banda. Wara l-harġa kompliet bi żjara lill-knisja parrokkjali ta' Raħal il-Ġdid fejn rajna l-vari tal-purċissjoni tal-Ġimgħa l-Kbira, hin liberu fil-Belt Valletta u giet fi tmiemha bi żjara f'Hal Farruġ fejn żorna l-Monte Cristo Estate. Attendew 41 persuna fosthom is-Sindku u l-Kunsillier Victor Cefai u Horace Micallef.
- 13.11 Is-Sindku informa lill-Membri li nġhata l-isem tal-*Bus Stop* li ser issir fi Triq il-Għajn, kantuniera ma' Triq il-Kappillan Hili. Is-Sindku qal li l-Kunsill kien ta' żewġ ismijiet: Hili, għal Triq il-Kappillan Dun Ġuzepp Hili jew inkella Bieb il-Għajn.
- 13.12 Is-Sindku semma li hemm ilment li minn fuq il-bankina minn fejn kien l-Uffiċċju tal-Kunsill qabel sa fejn ta' Ġulina Supermarket qed jgħaddu l-muturi minn fuqha għalhekk qed ikunu ta' periklu għall-pubbliku. Il-Kunsillier is-Sur Victor Cefai semma li l-muturi qed jgħaddu wkoll minn fuq il-bankina tiegħu fi Triq il-Kappillan Hili. Dan ġie kkonfermat mill-Kunsillier is-Sur Horace Micallef li rahom waqt li kien ħiereġ mill-garaxx tiegħu. Is-Sindku ssuġġerixxa li jsiru tabelli biex ma jgħaddux muturi minn fuq il-bankini. Il-Kunsillier is-Sur Victor Cefai qal li għalxejn tagħmel it-tabelli għax il-muturi bil-ligi ma jistgħux jgħaddu minn fuq il-bankini u ssuġġerixxa li nkellmu lil Wardens biex joqgħodu għassa u jagħtu ċ-ċitazzjonijiet. Is-Sindku qal li jaf li ma jistgħux jgħaddu izda hekk jiġri. Il-Kunsill qabel.
- 13.13 Is-Sindku nforma lill-Membri tal-Kunsill li l-Aġent Segretarju Eżekuttiv ġibidlu l-attenzjoni li meta l-eks Segretarju Eżekuttiv is-Sur Karl Vella hareġ is-Sejha għall-Offerti tat-tieni fażi tal-Installazzjoni tal-Pannelli Fotovoltajiċi, fil-faċċata tad-dokument tas-Sejha għamel il-*logo* u kiteb li din ser tkun parzjalment finanzjata mid-Direttorat Eko-Għawdex fi hdan il-Ministeru għal Għawdex minflok li dawn kienu ser isiru minn skema maħruġa mid-Dipartiment tal-Gvern Lokali. Is-Sindku semma li hemm il-probabilità li jistgħu jintilfu l-fondi. Is-Sindku qal li dawn ma jistgħux jinbidlu u jekk nintalbu spjegazzjoni, il-Kunsill għandu jagħti spjega. Hu qal ukoll li r-residenti ġew infurmati b'dan permezz tal-fuljett li dawn ser isiru minn skema maħruġa mid-Dipartiment tal-Gvern Lokali.



Kunsill Lokali Fontana

- 13.14 Is-Sindku nforma lill-Membri li ilu ftit fil-qorti kien hemm is-smiegh tal-kawża Anthony Cassar vs il-Kumissarju tal-Artijiet dwar il-fond 189 u 190 fi Triq il-Għajn, li hu fittex ittra li giet mitluba minnu mill-qorti iżda din ma nstabitx fil-file. Is-Sindku semma li din kopja ta' din l-ittra tista' teżisti fil-qorti iżda l-originali m'għadhiex teżisti fil-Kunsill. Din kienet ittra mibghuta lill-Kunsill f'Mejju 2001 minn Dr. Anton Refalo f'isem is-Sur Anthony Cassar. Is-Sindku qal li minflok l-ittra, s-Sindku pprezenta kopja tal-minuti tal-Laqgħa tal-Kunsill fejn jindikaw li din giet diskussa f'Mejju 2001. Semma wkoll li hu attenda għal seduta oħra tal-Qorti quddiem l-Assistent Ġudizzjarju Dr. Aaron Attard Hili u li din reġgħet giet differita għal 10 ta' Mejju 2012.
- 13.15 Is-Sindku qal li hu kien attenda għaċ-ċerimonja tal-Kumitat Reġjonali fil-Banca Giuratale fejn ingħata l-ġurament tal-ħatra tas-Sindki u l-Vici Sindki godda.
- 13.16 Is-Sindku semma li kienu nkitbu madwar 30 ruħ biex jagħmlu l-kors tal-pilates u tal-aerobics u qal li issa ma kienx il-mument opportun biex jiġu organizzati dawn il-korsijiet, anke minhabba l-affarijiet li hemm fis-Sala u għalhekk ġie deċiż li dawn il-korsijiet isiru f'Ottubru 2012.
- 13.17 Is-Sindku nforma lill-Membri illi inkittbet ittra lil Ministru Carm Mifsud Bonnici responsabli mill-Kunsilli Lokali biex il-Kunsill tal-Fontana jingħata għajna biex isiru parti minn Triq il-Għajn, bejn Pjazza Tomba u Triq il-Kappilan Hili u parti minn Triq l-Isptar San Ġiljan li l-offerti li ntefġhet biex jsiru bit-tarmak hija ta' madwar €241,000.
- 13.18 L-Aġent Segretarju Eżekuttiv informa lill-Membri li hu kien attenda għal laqgħa fil-Ministeru għall-Għawdex dwar il-White Paper: il-Prevenzjoni, it-Tnaqqis u l-Kontroll tal-Hsejjes. Kienu prezenti l-Onor. Giovanna Debono, Ministru għall-Għawdex u l-Onor. Mario de Marco, Ministru għat-Turizmu, l-Kultura u l-Ambjent.
- 13.19 Is-Sindku qal li ġew mġedda x-xtieli tat-toroq John Gaspard le Merchant u Kardinal A.Franchi kif wkoll dawk Ta' Sqaq ta' Kaputt.
- 13.20 Is-Sindku nforma lill-Membri li saret laqgħa fl-Uffiċċju tal-Kunsill mal-Perit Angelo Portelli dwar diversi xogħlijiet fil-lokalità tal-Fontana. Ġie diskuss it-tkomplija tal-culvert fi Triq l-Isptar San Ġiljan, ix-xogħol ta' tarmak fi Triq l-Isptar San Ġiljan u f'parti min Triq il-Għajn kif wkoll ix-xogħol bit-tarmak tat-tieni fażi ta' t-Triq tax-Xlendi li minn Pjazza l-Għejjun twassal sa quddiem il-Knisja Parrokkjali.
- 13.21 Is-Sindku qal li hu kien attenda għal-Musical id-'Dverna ta' Emmaus" li ġie mtella' fiċ-Ċentru Parrokkjali bil-kollaborazzjoni





Kunsill Lokali Fontana

---

tal-Kunsill Lokali tal-Fontana fejn fih hadu sehem numru ta' zghazagh mill-parroċċa tal-Fontana, fosthom il-Kunsillier is-Sur Horace Micallef u mill-parroċċa ta San Lawrenz.

13.22 Is-Sindku qal li nhar il-25 t'April 2012, hu kien attenda għad-19 il-Laqgħa tal-Kumitat Reġjonali għall-Għawdex li saret fil-*Banca Giuratale*.

Il-laqgħa spiċċat fit-8.05p.m. u sar qbil li l-laqgħa li jmiss għandha ssir nhar it-29 ta' Mejju 2012, fil-5.30p.m.

---

Joseph Farrugia  
Aġent Segretarju Eżekuttiv

---

Saviour Borg  
Sindku